



ဘာသာပြန် စာရေးဆရာ - မေနှင်းစိုး

ဂိမ်းဟာတာ တောရဝိညာ

(နိုင်းယန်)

(Chapter 76 - 90)

စာစဉ် - ၆

အပိုင်း (၇၆)
ဆူဂါတန် ရှေးဟောင်းမြို့တော်

ထိုအချိန်မှာတော့ တိုက်ပွဲမှာအောင်နိုင်သူက နိုင်းယန် ပဲဖြစ်ပါတယ်။
ထာဝရအကျဉ်းသား၊ ကန်ဒီ နဲ့ အသင်းသားတွေကတော့ သူတို့ရဲ့ ဖဲချပ်တွေ
ကို အကုန်လှန်ချပေးပြီးသာ ဖြစ်သွားပါတယ်။ မကျေမနပ်ဖြစ်ရုံ ကလွဲပြီး
တခြားဘာမှ မတတ်နိုင်တော့ပါဘူး။

ထာဝရအကျဉ်းသား နဲ့ အဖွဲ့သားတွေဆီကနေ လွတ်မြောက်ပြီးနောက်မှာ
နိုင်းယန် ဟာ သူ့ရဲ့အဓိက ရည်ရွယ်ချက် ဖြစ်တဲ့ မြို့ပျက်ကြီး ဆူဂါတန် မြို့
ကို ဦးတည်လိုက်ပါတော့တယ်။ သူ့ရဲ့ ဦးတည်ချက်ကို ပြေးသွားနေတုန်း
မှာ သူ့အိတ်ထဲမှာသိမ်းထားတဲ့ ဖွတ်နဂါးကြီးဆီက ရထားသော
အတတ်ပညာစာအုပ်ကို ထုတ်ပြီးစူးစမ်းလိုက် ပါတယ်။ သူဟာ
လွတ်မြောက်ဖို့ပဲ အရေးတကြီးဖြစ်နေတာကြောင့် ထိုစာအုပ်က ဘာလဲဆို
တာကို မစစ်ရသေး ပါဘူး။

"သေစမ်း ပြန်လည်ခေါ်ယူခြင်းစာအုပ်ပဲ ..."

သက်ပြင်းချမိရုံကလွဲလို့ ဘာမှမတတ်နိုင်တော့ပါဘူး။ သို့သော်လည်း ကံ
ကအရမ်းဆိုးမနေခဲ့ပါဘူး။ ဘာကြောင့် လဲဆိုတော့ နောက်တစ်ချိန်မှာ
အသင်းဖွဲ့ဖို့စဉ်းစားထားရင် ထိုစာအုပ်ကို လိုအပ်လာမှာပါ။ ပိုပြီး
ကောင်းမွန်စေမှာ ပါ။ ထို့ကြောင့် လက်ရှိဈေးကွက်ထဲက ဈေးနှုန်းဟာ
ရယ်စရာဖြစ်နေခဲ့ပါတယ်။ ကစားသမားတစ်ယောက်ဟာ ထိုစာအုပ်ကို

ရွှေတစ်ပြားနဲ့ ရောင်းခဲ့လျှင် များစွာသောအသင်းတွေဟာ အလှအယက် ပြေးဝယ်ကြမှာပါ။

အတတ်ပညာစာအုပ် - ပြန်လည်ခေါ်ယူခြင်း

အညွှန်း - ဘုန်းတော်ကြီးတစ်ယောက်ဟာ ကျရှုံးသွားသော အဖွဲ့သားတစ်ယောက်ကို တိုက်ပွဲအတွင်း ပြန်လည် ခေါ်ယူနိုင်ပါသည်။

လိုအပ်ချက် - ဂါထာမန္တန်၊ စာစုတစ်ပုဒ် နှင့် လက်ဟန်ခြေဟန် တို့ပဲဖြစ်ပါတယ်။

ဂုဏ်သတ္တိ - ကျရှုံးသွားသော အဖွဲ့သားအား ပြန်လည်ခေါ်ယူနိုင်ပြီး အနီးကပ်တိုက်ပွဲရဲ့ ပြင်ပကသာ ရွတ်ဖတ်နိုင် ပါသည်။ စနစ်အား အသက်သွင်းရန် ၁၀ စက္ကန့် လိုအပ်ပါသည်။

ကြာချိန် - စက္ကန့် ၃၀

ကန့်သတ်ချက် - ကောင်းမြတ်သောအကျင့် ကျင့်ကြံသည့် ဘုန်းတော်ကြီး ဇာတ်ကောင်များသာ အသုံးပြု နိုင်ပါသည်။

ထိုစာအုပ်ရဲ့အညွှန်းကို အိတ်ထဲပြန်မထည့်ခင် အကြမ်းဖျင်း ဖတ်ကြည့်လိုက်ပါတယ်။ ၎င်းဟာ နောင်တစ်ချိန်မှာ သူ့အတွက်အသုံးဝင်လာမှာပါ။ ဒါ့ကြောင့် ထိုစာအုပ်ကို ရောင်းဖို့မတွေးတော့ပါဘူး။ ထို့အပြင် ပိုက်ဆံလည်း အရေးတကြီးမလိုအပ်သေးပါဘူး။

သစ်ပင်ခြုံပုတ်တွေအများကြီးကို ကျော်ဖြတ်ပြီးအနောက်မှာ ရွံ့နွံတော အလယ်မှာ တည်ဆောက်ထားတဲ့ မြို့ပျက်ကြီးကို ရောက်ရှိခဲ့ပါတယ်။ မြို့ရဲ့ ဝန်းထဲကို ချဉ်းကပ်လာပြီး သဘာဝပတ်ဝန်းကျင်ရဲ့ တိုက်စားခြင်းကို ခံထားရတဲ့ နံရံအမြင့်ကြီးကို တွေ့ခဲ့ပါတယ်။ ၎င်းကိုအနီးကပ်ကြည့်ရှုကြည့်လိုက်တဲ့အခါမှာ တစ်ချိန်တုန်းက ထည်ဝါခြင်းတွေရှိခဲ့တဲ့ အငွေ့အသက်

ကို ခံစားလိုက်ရပါတယ်။ ထိုနံရံတွေကို ကျော်ဖြတ်ပြီးလှမ်းမြင်နေရတဲ့ မြို့အလယ်ခေါင်က ကျောက်သားတွေနဲ့ဖွဲ့စည်းတည်ဆောက်ထားတဲ့ ကျောက်သားပိရမစ်ကြီးကို လှမ်းမြင်လိုက် ရပါတယ်။ အဝေးကနေတောင် အမှောင်ခေတ်က အငွေ့အသက် ပုံပန်းသဏ္ဌာန်တွေ ထွင်းထုချက်တွေကို ကျောက်ပြားတစ်ချပ်ချင်းစီမှာ လှမ်းပြီး မြင်နေရပါတယ်။ ၎င်း ကျောက်ချပ်တစ်ခုချင်းစီဟာ ရှေးဟောင်းခေတ် က အရိပ်အယောင်တွေ ဖြာထွက်နေပါတယ်။

ထို ရှေးဟောင်းအဆောက်အဦးကြီးဟာ များစွာသော မရေမတွက်နိုင်တဲ့ စစ်ပွဲ တိုက်ပွဲပေါင်းများစွာကို ကြုံတွေ့ ဖူးခဲ့ပါပြီ။ ထိုမြို့ကြီးဟာ လူသက်ရှိတွေမရှိတော့တာ ဘယ်လောက်ထိကင်းမဲ့ ကြာရှည်သွားပြီလဲဆိုတာကို ဘယ်သူမှ မသိနိုင်ပါဘူး။ ကျန်နေတဲ့အရာတွေကတော့ သက်တမ်းကြာရှည်ပြီဖြစ်တဲ့ နံရံတွေ တိုင်လုံးကြီးတွေ ပါပဲ။ ၎င်းတို့ ရဲ့အကြားကနေ ပျင်းရိဖွယ်ကောင်းပြီး လွမ်းဆွတ်ဖွယ်ကောင်းတဲ့ လေပြေတွေဟာ တိုက်ခတ်နေ ခဲ့ပါတယ်။

မမှားနိုင်ပါဘူး။ ငါနေရာမှန်ကို ရှာတွေ့ခဲ့တာပဲ။

နှိုင်းယှဉ် ဟာ မြို့ရဲ့ ဧရိယာပတ်ဝန်းကျင်ကို ပတ်ချာလှည့်သွားကြည့်ပြီး နောက်ဆုံး အဓိက ဝင်ပေါက်ဂိတ်ကြီး တွေကို တွေ့သွားတဲ့အထိပါပဲ။

ထိုဂိတ်တံခါးတွေကို ဖြတ်မဝင်မီ သူ့ရဲ့လေ့လာချက်တွေကို သေချာစုစည်းလိုက်ပါတယ်။ ထိုဂိတ်ပေါက်ကို ဖြတ်သွားပြီး လမ်းကြောင်းလေးတစ်ခု ဝင်သွားလိုက်ရပြီး များစွာသော အပျက်အစီးတွေကို တွေ့လိုက် ရပါတယ်။ ထို့အပြင် နံရံတွေကို ဖြတ်လျှောက်လိုက်ပြီးနောက်မှာ ကောင်းကင်ဟာ မှောင်မဲသွားပြီး အခြား တစ်နေရာကို အပို့ခံလိုက်ရသလိုပါပဲ။ အမှောင်ထုဟာ နေရာအနှံ့အားလုံးကို ဖုံးလွှမ်းထားပြီး မြို့အပြင်ကိုတောင် မမြင်နိုင်

တော့ပါဘူး။ သူ့ရဲ့အရှေ့မှာ ပျက်စီးနေတဲ့ မြို့ပျက်ကြီးနဲ့ အပျက်အစီး အပုံကြီးကိုသာ တွေ့နေရပါတယ်။

ကွန်ပျူတာစနစ် - ဆူဂါတန် မြို့ရဲ့ ခံတပ်ကို ရှာတွေ့ခြင်းဖြစ်ပါတယ်။

မလှမ်းမကမ်းက ပီရိမစ်ကြီးဆီကို ယိမ်းယိုင်ပြုလဲနေကြတဲ့ အဆောက်အဦအတန်းကြီးကို တွေ့လိုက်ရတယ်။ မိန်းလမ်းဘေးက လမ်းကြောင်းလေးကို လှမ်းကြည့်လိုက်တဲ့အခါမှာ စိတ်ပျက်ဖွယ်ကောင်း ပြီး တုန်လှုပ် ခြောက်ခြားဖွယ်ကောင်းတဲ့ အရိုးစုတွေဟာ လမ်းကြောင်းပေါ် မှာ လမ်းတွေပေါ်မှာ နဲ့ လူသွားလမ်းတစ်လျှောက် လုံးမှာ ပြန့်ကျဲနေတာကို တွေ့လိုက်ရပါတယ်။

ရုတ်တရက် သူ့အနောက်ကျောရိုးတလျှောက်အေးစိမ့်သွားခဲ့ပါတယ်။ အေးစက်တဲ့လေ ဟာ တိုက်ခတ်နေပြီး ပြန့်ကျဲနေတဲ့ အရိုးစုတွေဟာ သူ့ဘာ သာသူ စတင်ပြီး ရွေ့လျားလာကြပါတယ်။ ထိုအချင်းအရာကို မြင်တာနဲ့ ချက်ချင်း အနီးနားက အမြင့်ဆုံးရှုထောင့်ရမယ့်တစ်နေရာကို လျင်လျင်မြန် မြန်တက်လိုက်ရပါတယ်။

ကောင်းမွန်အဆင်ပြေတဲ့အမြင့်တစ်နေရာကို ရောက်တဲ့အခါမှာ မရေမ တွက်နိုင်တဲ့ များစွာသော အရိုးစုတွေဟာ အချင်းချင်း သူ့ဘာသာပြန်လည် တပ်ဆင်နေကြပါတယ်။ လူပုလေးတွေရဲ့ အရိုးစုပုံစံတွေရှိသလို အခြား အရိုးစု တွေကတော့ တွားသွားသတ္တဝါလိုပုံစံမျိုးဖြစ်ပြီး ၎င်းတို့ရဲ့အနောက် ကျောဘက်မှာ ကြီးမားတဲ့ တောင်ပံလိုပုံစံ အရိုးစုကြီးတွေထွက်လာခဲ့ပါ တယ်။ ထိုအရာကြီးတွေကတော့ နဂါးခေတ်ရဲ့ အရိုးစုကြီးတွေဖြစ်မယ်ထင် ပါတယ်။ ကျန်နေတဲ့ အရိုးစုတွေကတော့ လူသား နှင့် လူ့ဘီလူးကြီးတွေ ခေတ်က အရိုးစုတွေဖြစ်ပါတယ်။

ထိုမသေမျိုးတွေဟာ ရှေးဟောင်းစစ်ပွဲက အကြွင်းအကျန်တွေဖြစ်ပြီး မ

ရေမတွက်နိုင်တဲ့ ခေတ်တွေရဲ့ များစွာသော အသက်ပေါင်းများစွာဟာ ထိုမြို့ အပျက်ကြီးထဲမှာ ကျန်ရစ်နေခဲ့တာ ဖြစ်နိုင်ပါတယ်။ သူတို့ရဲ့ ဝိညာဉ်တွေ ဟာ နောက်ဘဝကို မကူးပြောင်းနိုင်တာကြောင့် ဆက်လက်တည်ရှိနေပြီး သူတို့ရဲ့အကြွင်းအကျန်တွေ ဟာ ဟိုဟိုသည်သည်လျှောက်သွားနေကြပါတယ်။ အသက်ရှင်နေတဲ့အရာတစ်ခုခုကိုသာ အာရုံခံမိသွားရင်တော့ သူတို့ ဟာ ထိုအရာကို ချက်ချင်းရှာဖွေပြီး သူတို့ခန္ဓာကိုယ်အတွက် အားသစ်ဖြည့်သွင်းဖို့ ရှာဖွေကြပါလိမ့်မယ်။

နှိုင်းယှဉ် ဟာ အနီးနားကတစ်ခုကို သဘာဝလွန်အမြင်ကို အသုံးပြုပြီး လှမ်းကြည့်လိုက်ပါတယ်။

အစောင့်အရိုးစု (လုံးဝဥဿုံကျရှုံးခြင်းမရှိ) - အဆင့် ၁၀

သွေးအသက် - ၁၂၀/၁၂၀

မှော်ဆရာအရိုးစု (လုံးဝဥဿုံကျရှုံးခြင်းမရှိ) -အဆင့် ၁၀

သွေးအသက် ၈၀/၈၀

ဆုတ်ဖြူသူအရိုးစု (လုံးဝဥဿုံကျရှုံးခြင်းမရှိ) - အဆင့် ၁၀

သွေးအသက် - ၁၅၀/၁၅၀

အရိုးစုတွေမှာ သွေးအသက်အမှတ်အနည်းငယ်သာရှိပြီး သူတို့ရဲ့ တိုက်ခိုက်မှုကလည်း အင်အားနည်းလွန်းလှ ပါတယ်။ ထို့အပြင် သူတို့ဟာ လုံးဝဥဿုံကျရှုံးခြင်းမရှိ တဲ့ ပြုပြင်မွမ်းမံတတ်ခြင်းကို ပိုင်ဆိုင်ထားတာကြောင့် သူ နဲ့ ထိုမကောင်းဆိုးဝါးတွေကြားက အဆင့်ကွာဟမှုကို လျစ်လျူရှုထားလို့ရပါတယ်။ သို့သော်လည်း ထိုအရိုးကဲ့သို့ အရိုးစုတွေ ဘယ်လောက်ထိအများကြီးရှိနေလဲဆိုတာကို မသိနိုင်သလို ၎င်းတို့ဟာ လမ်းတွေအားလုံးပေါ်မှာ ပြည့်နှက်နေကြပါတယ်။ ထို့အပြင် ထိုအရာတွေ

ဟာ မသေမျိုးတွေဖြစ်တာကြောင့် သွေးထွက်ခြင်း နှင့် မူးဝေခြင်း တို့လည်း ဖြစ်မှာမဟုတ်ကြပါဘူး။ ထို့အပြင် ၎င်းတို့ဟာ သက်ရှိတွေရဲ့အငွေ့အသက် ကို အသက်ရှင်ခြင်းအငွေ့အသက်နဲ့ အာရုံခံကြတာဖြစ်ပြီး အမြင်အာရုံနဲ့ မဟုတ်တာကြောင့် ကိုယ်ဖျောက်စနစ် က လည်း အသုံးဝင်မှာမဟုတ်ပါ ဘူး။

ထိုမသေမျိုးတွေရဲ့ဝေးရာကို အမြန်အဆန်ဆုတ်ခွာလိုက်ပါတယ်။ တကယ်လို့သာ သူ့ကို ရှာတွေ့သွားခဲ့ရင် သူ့ကို သတ်ဖြတ်ဖို့ ပြေးလာကြမှာပဲ ဖြစ်ပါတယ်။ ၎င်းတို့နဲ့ အကွာအဝေးအတော်လေးရောက်သွားတဲ့အခါမှ သူ ဟာ အရှေ့ကို ဖြေးဖြေးလေးဆက်လျှောက်လာခဲ့ပါတယ်။ တစ်ခါတရံ တစ် ကောင်ထဲဖြစ်နေတဲ့ အရိုးစုနဲ့ ဆုံတဲ့အခါ ဓားကိုကိုင်ပြီး တဟုန်ထိုးပြေးဝင် ကာ လုပ်ကြံသတ်ဖြတ်ခြင်းစနစ်နှင့် တိုက်ခိုက်ပြီး ပြင်းထန်သောရိုက်ချက် နှင့် တိုက်ခိုက်ပြီး စိစိညှက်ညှက်ကြေသွားအောင် ပြုလုပ်လိုက်ပါတယ်။

ကွန်ပျူတာစနစ် - အစောင့်အရိုးစုအား အောင်မြင်စွာချေမှုန်းပြီးပါပြီ။ မကောင်းဆိုးဝါးအား အောင်မြင်စွာ သတ်ဖြတ်နိုင်၍ အဆင့်တက်ရန် + ၂၀၀ ရာခိုင်နှုန်းရရှိလိုက်ပါပြီ။ အမှတ် ၂၃၀ ရရှိပါပြီ။

ထိုအရိုးစုတွေဟာ အရမ်းကိုခွန်အားနည်းလွန်းလှသော်လည်း ကျွမ်းကျင် မှုအမှတ်ကတော့ အတော်လေး ကောင်းမွန်လှပါတယ်။ ထိုအစောင့်အရိုးစု ကို သတ်ဖြတ်ပြီးနောက်မှာ အစောင့်အရိုးစုများ နှင့် ဆုတ်ဖြဲသူအရိုးစု တွေ ဟာ ဘေးဘက်လမ်းကြားထဲကနေ နိုင်းယန် ရှိနေတာကို သိသွားကြပြီး သူ့ ဆီကို တဟုန်ထိုး ပြေးလာကြ ပါတယ်။ လှိုင်းကြီးတစ်ခုလို ထိုအရိုးစု ဒါဇင်ကျော်လောက်ဟာ အလုံးအရင်းနဲ့ ပြေးလာကြပါတယ်။ ဆုတ်ဖြဲသူ အရိုးစုတွေဟာ ၎င်းတို့ရဲ့ဓားသွားတွေကို ကိုင်ဆွဲပြီး အရှေ့ဆုံးကနေပြေး လာကြပါတယ်။ မှော်ဆရာအရိုးစုတွေ ကတော့ သူတို့အနောက်ကနေ မှော်

တုတ်တွေကိုင်ပြီး စောင့်နေကြပါတယ်။ ကြက်သွေးရောင် နှင့် အဖြူ ဖျော့ဖျော့ရောင်ရှိတဲ့ စွမ်းအင်တွေဟာ အတူတကွပေါင်းစည်းသွားပြီး စွမ်းအားစုကြီးတစ်ခု ဖြစ်ပေါ်လာကာ ရေခဲ နှင့် အလင်း မိုးတွေဟာ ရွာချလာပါတော့တယ်။

ဘုရား သေစမ်းကွာ... အဲ့ကောင်တွေအများကြီးပဲ။ စိတ်ထဲမှာ လုံးဝ စိတ်ပျက်သွားခဲ့ပါတယ်။ သူ့အနောက်ကို တစ်ချက်လှမ်းကြည့်လိုက်ပြီး အရှေ့မှာလည်း ထွက်ပေါက်ကို ပိတ်ခံထားရတာကို တွေ့လိုက်ရပါတယ်။ ထို အရိုးစုတွေဟာ နေရာအနှံ့မှာရောက်နေကြတာမို့ တိုက်ခိုက်ခြင်းကနေ ရုန်းထွက်ကာ လမ်းကြောင်းထဲက လမ်းခွဲလေး တစ်ခုထဲကို ဝင်ပြေးသွားလိုက်ပါတယ်။

ငင်းတို့ဟာ အရေအတွက်များပေမယ့်လည်း သူတို့ရဲ့ လှုပ်ရှားမှုတွေဟာ ရယ်စရာကောင်းပြီး ကိုရိုကားယား နိုင်လွန်းလှပါတယ်။ ထို့ကြောင့် သူသာ ဂရုတစိုက်မလှုပ်ရှားဘူးဆိုရင် သူတို့ဟာ နိုင်းယန် အတွက် အသက်အန္တရာယ် ပေးလာနိုင်ပါတယ်။

ဘမ်း ဘမ်း ဘမ်း

သူ့ဘေးနားကို များစွာသောဂါထာမီးလုံးတွေဟာ ဖြာကျလာပါတော့တယ်။ ထောင့်ဘက်ကို ရှောင်ပြေးပြီး မှော်ဆရာအရိုးစုတွေရဲ့ လက်ကနေ လွတ်အောင် ရှောင်ပုန်းလိုက်ပါတယ်။ အရိုးစုတွေဆီကနေ ထွက်ပြေးရင်း နောက်ထပ် မကောင်းဆိုးဝါး အစုလိုက်ဟာ သူ့ဆီကို ပြေးလာနေတာကို တွေ့လိုက်ရပြန်ပါတယ်။

အနောက်ဘက်ကလမ်းကြောင်းဟာလည်း အရိုးစုတွေရဲ့ပိတ်ထားခြင်းကို ခံထားရတာမလို့ အနောက်ပြန်ဆုတ်လို့ မရတော့သလို ထိုအရိုးစုတွေကို တိုက်ထုတ်ဖို့လည်း အခွင့်မသာလှပါဘူး။ ဘေးနားက နံရံကို အလျင်မြန်

လှမ်း ကြည့်လိုက်တဲ့အခါ ၎င်းနံရံတွေဟာ အကြမ်းဖျင်းအားဖြင့် ၅ မီတာ မြင့်ပြီး ခေတ်အဆက်ဆက်ပျက်စီး ယိုယွင်းမှု ကြောင့် ခြေထောက်နှင့်ခို တက်စရာ ခြေကုပ်လေးတွေဖြစ်နေပါတယ်။ သူဟာ လေထဲကို ခုန်လိုက် ပြီး နံရံပေါ်ကို ဖက်တွယ်လိုက်ပါတယ်။

ထိပ်ဆုံးကို ရောက်တဲ့အခါမှာ အခြားတစ်ဖက်ပေါ်ကို ညှင်သာစွာ ဆင်းသက်လိုက်ပါတယ်။ မှော်ဆရာအရိုးစို တွေဟာ ပတ်ဝန်းကျင် လမ်းကြောင်းတစ်ခုလုံးမှာ ပြည့်နှက်နေပြီး ၎င်းတို့ဟာ မြေပြင်တစ်ခုလုံးမှာ အလုံးအရင်း နှင့် ပြန်လည်နိုးကြွလာကြသလိုပါပဲ။

မှော်ဆရာအရိုးစုတစ်လောက်ကိုတောင်မှာ ဓားမြှောင်ကို မြှောက်လို့ သတိမမူပဲ ပြေးလို့ မတိုက်ရဲခဲ့ပါဘူး။

ခဏအကြာမှာ မှော်ဆရာအရိုးစုတွေဟာ မြေပြင်ကို ပုံလျက်သားလဲကျ သွားကြပြီး အစိတ်အပိုင်းများစွာ အဖြစ် ပြန်ကြဲကုန်ပါတယ်။ အခြား မှော် ဆရာအရိုးစုတွေဟာ ဂါထာကို ရွတ်ဆိုနေရင်း သူရှိနေတာကို သတိထားမိ သွား ခဲ့ပါတယ်။ သို့သော်လည်း သူဟာ လျှပ်စီးလက်သလို လျင်မြန်စွာနဲ့ ၎င်းတို့ကို တစ်ကောင်ပြီး တစ်ကောင် ရှင်းထုတ် ပစ်လိုက်ပါတယ်။ ထို့နောက်မှာ ၎င်းတို့ဆီက ကျလာတဲ့ ပစ္စည်းတွေကို လိုက်ပြီးကောက်လိုက် ပါတယ်။ မြေပြင်ပေါ်က အရိုးစုတွေ လှုပ်ယမ်းလာပြီး ၎င်းတို့ဘာသာ ပြန်လည်တပ်ဆင်နေကြပါတယ်။

နောက်ထပ်ကြာကြာနေရဲ့တော့ပဲ ထွက်ပေါက်ကနေ ထွက်ပြေးလိုက်ပါ တယ်။

သို့သော်လည်း မြေပြင်ပေါ်ကို အနည်းငယ်သာ ပြေးလိုက်ရသေးတယ် သူ့ ခြေအောက်က မြေကြီးဟာ တုန်ခါလာ တာကို ခံစားလိုက်ရပါတယ်။ အလွန်ဆုံးတစ်မိနစ်လောက်အကြာမှ သိရှိခဲ့ရပါတယ်။

‘ထောင်ချောက်တွေ’

ဘေးဘက်ကိုလျင်မြန်စွာခုန်လိုက်ပြီး

‘ဘမ်း ...’

သူ့ခြေလှမ်းထားတဲ့ အောက်ဘက်က ကျောက်ပြားဟာ ပေါက်ကွဲသွားပြီး
နေရာအနှံ့ကို အကျိုးအပဲ့အစအနတွေ ပြန့်ကျဲသွားခဲ့ပါတယ်။

ဗုံးဆန်အပိုင်းအစတစ်ချို့က သူ့ရဲ့ခန္ဓာကိုယ်ကို ထိမှန်ပြီး သူ့ခေါင်းပေါ်မှာ
များစွာသောထိခိုက်မှုတွေကို ခံလိုက်ရ ပါတယ်။

၁၂

၁၃

၁၅

မြေပြင်ပေါ်ကိုလဲကျသွားတဲ့အခါမှာ တုန်လှုပ်မှုကြောင့် စိတ်ထဲအေးစိမ့်
သွားခဲ့ပါတယ်။ ဒီလမ်းမိုင်းတွေဟာ အရမ်းကို ကြောက်ဖို့ကောင်းတာပဲ။
သူ့သာ ပေါက်ကွဲမှုကို တိုက်ရိုက်ခံခဲ့ရရင် သူ့ခန္ဓာကိုယ်ဟာ အကောင်းတိုင်း
တောင်ကျန်နေမှာ မဟုတ်ပါဘူး။

ထို လမ်းပေါ်က မိုင်းတွေဟာ အန္တရာယ်အရမ်းများပြီး ၎င်းရဲ့ပေါက်ကွဲမှု
တစ်ချက်ထဲနဲ့ သူ့ခိုးတစ်ယောက်ကို ချက်ချင်းသတ်ဖြတ်နိုင်ခဲ့ပေမယ့်လည်း
မပေါက်ကွဲမီ အချိန် ၂ စက္ကန့်လောက်ကြာပါသေးတယ်။ သူဟာပိုပြီး
သတိထားခဲ့ရင် လွင့်စင်ခြင်းတောင်မဖြစ်ပဲ လုံခြုံစိတ်ချစွာ ဖြတ်သန်း
သွားလာနိုင်မှာပါ။
